

प्रेस-विज्ञप्ति

दीव एयरपोर्ट प्राधिकरण द्वारा मनाया गया हिन्दी पखवाड़ा समापन समारोह, विजेताओं को किये गये पुरस्कार वितरण

दीव सितंबर 30, 2019 : दीव एयरपोर्ट प्राधिकरण द्वारा आज हिन्दी पखवाड़ा-2019 का समापन एवं पुरस्कार वितरण समारोह का आयोजन किया गया। यह आयोजन दीव एयरपोर्ट कार्यालय में सम्पन्न हुआ जिसमें मुख्य अतिथि के रूप में विमानपत्तन के निदेशक श्री अनवर अहमद अंसारी उपस्थित हुए। इस कार्यक्रम में विमानपत्तन के सिविल प्रमुख श्री संजय उ.के. आदि कई अधिकारी एवं कर्मचारीगण उपस्थित रहे। आमंत्रित अतिथि के रूप में राजभाषा विभाग, दीव के सहायक निदेशक श्री अंतर्र्यामी परिड़ा शामिल हुए।

विदित हो कि दीव एयरपोर्ट प्राधिकरण द्वारा दिनांक 16.09.2019 से हिन्दी पखवाड़ा का आयोजन किया जा रहा था। इसके तहत हिन्दी से संबंधित कई प्रतियोगिताओं का आयोजन किया गया। आज समारोह के समापन के अवसर पर विजेता प्रतियोगियों को प्रमाण-पत्र सहित नकद-राशि देकर पुरस्कृत किया गया।

इस अवसर पर श्री अंतर्र्यामी परिड़ा ने उपस्थित लोगों को संबोधित करते हुए राजभाषा के नीति-नियम एवं इनके कार्यालयीन उपयोग के महत्व को बताया। उन्होंने लोगों को काम में आनेवाली कठिनाइयों से अवगत कराते हुए उनके निदान भी बताये। उन्होंने कहा कि मातृभाषा के समतुल्य है राजभाषा, यह अत्यंत सरल और वैज्ञानिक भाषा है, जो आज के समय में अति आवश्यक और उपयोगी है। माननीय गृह मंत्री श्री अमित शाह जी ने भी राजभाषा को अंगीकार करते हुए कार्यालयीन कार्यों को पूरा करने की सलाह दी है। उन्होंने इस अवसर पर दीव हवाई अड्डा प्राधिकरण और विजेताओं का उत्साह-वर्धन करते हुए अनुच्छेद-351 एवं राजभाषा नियम-12 के बारे में कहा कि यह निश्चय ही एक सकारात्मक पहल है जिसके माध्यम से देश के सुदूर प्रांतों को एक सूत्र में पिरोया जा सकता है।

समारोह के मुख्य अतिथि और विमानपत्तन निदेशक श्री अंसारी ने कहा कि मुझे बेहद खुशी है कि इस छोटे से विभाग ने इस प्रकार के वृहत समारोह का आयोजन कर राजभाषा के प्रचार-प्रसार में सक्रिय भूमिका अदा की है। हिन्दी भाषा में काम करने की प्रेरणा देते हुए उन्होंने सभी कर्मचारियों को हिन्दी में काम करने की सलाह दी। उन्होंने यह भी कहा कि जरूरत सिर्फ इसे आरंभ करने की है, राजभाषा राष्ट्रभाषा के रूप में अपना मुकाम खुद हासिल कर लेगी।

